

# حضرت امام ابوحنیفہؒ

## شہدہ تاسعہ

عبدالرشید عراقی - سوہدرا - ضمیمہ گوہر النوال

د مولف مضمون نے امام ابوحنیفہؒ کی فقہ کا پیرو نہ ہونے پر بڑے جس محبت سے اُن کا منکر تذکرہ لکھا ہے، ہم اسے مسرت کے ساتھ شائع کرتے ہوئے ملت کے تمام ورثہ مانے فکر کے متوسلین سے درخواست کرتے ہیں کہ وہ دوسروں کے لیے ایسا ہی نقطہ نظر اختیار کریں تا اذانیت افتراق نہ ذریعہ نہ بن سکیں۔ (ادارہ)

نام و نسب | نعمان بن ثابت نام، کنیت ابوحنیفہؒ، شہدہ تاسعہ میں پیدا ہوئے۔

سکونت | کوفہ امام صاحب کا مولد و مسکن ہے، جو اسلام کی وسعت و تمدن کا دیباچہ تھا۔

حافظ بن قیصر نے اسلام الموقعین میں لکھا کہ

نسی مقلی اللہ عبید و سلم کے انتقال کے بعد علم نبوت کے تین مراکز تھے۔ مکہ معظمہ، مدینہ منورہ

اور کوفہ۔ مکہ معظمہ کے صدر معلم حضرت ابن عباسؓ تھے۔ مدینہ منورہ کے حضرت ابن عمرؓ اور

کوفہ کے حضرت ابن مسعودؓ۔

حضرت علیؓ جب مسند خلافت پر متمکن ہوئے تو آپ نے مدینہ منورہ کے بجائے کوفہ کو

دار الخلافہ بنایا اور حضرت علیؓ کی شہادت بھی کوفہ میں ہوئی۔ کوفہ علم کا مرکز بنتا اور اجتہاد صحابہ کرام

یہاں سکونت پذیر رہے۔

تحصیل علم | امام صاحب بیس سال کی عمر میں تحصیل علم کی طرف متوجہ ہوئے۔ آپ نے بے شمار ائمہ کرام

محدثین عظام اور فقہائے اعلام سے استفادہ کیا۔ مگر سب سے زیادہ تحصیل آپ نے حضرت حمادؓ سے کی۔

حضرت حماد مشہور فقیہ تھے۔ ۲۰۰ھ میں انتقال کیا۔

امام صاحب کے تابعی ہونے پر بحث امام صاحب نے جب ہوش سنبھالا تو اس وقت چار صحابہ کرام زندہ تھے۔

۱۔ حضرت انس بن مالک خادم خاص نبی صلی اللہ علیہ وسلم المتوفی ۹۳ھ

۲۔ حضرت سہیل بن سعد انصاری المتوفی ۹۵ھ

۳۔ حضرت عبد اللہ بن یسر المازنی المتوفی ۹۶ھ

۴۔ حضرت ابوالطفیل عامر بن واثلہ المتوفی ۱۰۲ھ

لیکن اس میں جمہور محدثین کا اختلاف ہے کہ امام صاحب کی ان سے ملاقات ثابت ہے یا نہیں۔ اور بعض محدثین اس طرف گئے ہیں کہ آپ کی کسی صحابی سے ملاقات ثابت نہیں بلکہ دیدار کیا ہے جیسا کہ امام دارقطنی المتوفی ۲۸۰ھ فرماتے ہیں:-

ثم يلقى ابوحنيفة اصلاً من الصحابة ان سألني انساً بعينہ ولم يسمع

منہ

ابوحنیفہ نے کسی صحابی سے ملاقات نہیں کی، مگر حضرت انس کا دیدار کیا ہے اور ان سے شہادت نہیں کی۔ امام خطیب بغدادی نے بھی امام دارقطنی سے پورا اتفاق کیا ہے اور فرماتے ہیں:

ابوحنیفہ کا سماع حضرت انس سے ثابت نہیں ہے۔

فقیر میں امام صاحب کے استاد | حماد بن ابی سیمان - عطاء بن رباح - ابی اسحاق سجیعی - محارب بن

وشار - نافع مولا شے ابن عمر بن -

تلامذہ | امام صاحب کے تلامذہ کا شمار دشوار ہے۔ اور بعض ائمہ نے آپ کے تلامذہ کی جو

فہرست شائع کی ہے۔ وہ سینکڑوں سے متجاوز ہے مگر آپ کے مشہور تلامذہ منذر جرذیل میں انہوں نے ان کے علم و فضل کو چار دانگ عالم میں چھپلایا۔

۵ تبیین الصحیفہ ص ۵

۶ تاریخ بغداد جلد ۹ ص ۱۱۱ -

فقہائے کرام میں :- امام ابو یوسفؒ، امام محمدؒ، امام زفرؒ اور امام حسن بن زیاد۔  
 محدثین عظام میں :- امام عبد اللہ بن مبارکؒ، امام لیث بن سعدؒ، امام مالک بن انسؒ اور  
 امام سعید بن کدامؒ

صوفیائے کرام میں :- فضیل بن عیاضؒ اور داؤد طائیؒ۔

زہر و ورع | نہایت متقی، پرہیزگار اور پاکباز تھے، خشوع و خضوع کی پیشانی سے نہری بہتی  
 تھیں۔ اکثر خاموش رہتے۔

جعفر بن ربیع کہتے ہیں کہ مجھے پانچ سال تک ان کی صحبت میں رہنے کا اتفاق ہوا۔ میں نے ان  
 سے زیادہ خاموش آدمی کسی کو نہیں دیکھا۔ ان جب کوئی علمی بحث چھڑجاتی تو پھر بلا کی روانی  
 آجاتی۔ پھر یوں رواں ہوتے جیسے دریا اٹھ آیا ہے۔

ان کی علمی صحبتیں، غیبت و بدگوئی کے عیب سے بالکل پاک ہوتیں۔ حالانکہ یہ علماء کا ہمہ گیر  
 عیب ہے۔ عام طور پر اچھی سے اچھی علمی نشستوں میں بھی ذکرِ غیر کسی نہ کسی انداز سے آہی جاتا ہے  
 کہ اس کے بغیر محفل میں رونق پیدا نہیں ہوتی۔

حضرت امام عبد اللہ بن مبارک نے حضرت امام سفیان ثوری سے ازراہ تعجب یہ کہا کہ حضرت  
 امام ابوحنیفہؒ کے ان غیبت کا بالکل ارتکاب نہیں ہوتا۔ انہوں نے جواب میں کہا:

”یہ کیسے ہو سکتا ہے۔ وہ بہت عقلمند ہیں۔ اپنی نیکیوں پر دوسروں کو کیوں مسلط کریں؟“

امام عبد اللہ بن مبارک فرماتے ہیں کہ میں نے کوفہ پہنچ کر لوگوں سے دریافت کیا کہ یہاں سب سے  
 زیادہ پارسا اور متقی کون شخص ہے؟ تو لوگوں نے کہا: امام ابوحنیفہؒ!

اور امام عبد اللہ بن مبارک کا خود یہ قول ہے کہ میں نے امام ابوحنیفہؒ سے زیادہ متقی، پارسا،  
 پرہیزگار، خاموش طبع اور کسی کو نہیں دیکھا۔ حالانکہ ان کی مال و دولت سے آزمائش کی گئی تھی۔

امام صاحب کی ایک اہم فضیلت | بخاری و مسلم اور ابو نعیم نے حضرت ابو ہریرہؓ سے، طبرانی و  
 احمد نے حضرت ابن مسعودؓ سے نبی متی اللہ علیہ وسلم کی یہ حدیث نقل کی ہے:-

لو كان العلم الثريا لقتاد لانا من ابناء فارس لے

ترجمہ: اگر علم شریا کے پاس ہو تو فارس کے کچھ لوگ اس کو حاصل کر لیں گے۔

حضور کی اس پیش گوئی کا مصداق بعض علمائے کرام نے امام ابوحنیفہؒ کو قرار دیا ہے جیسا کہ علامہ سیوطی اور ابن حجر مکی نے تصریح کی ہے۔ امام شاہ ولی اللہ دہلوی نے بھی اس پیش گوئی کو امام صاحب پر ہی چسپاں کیا ہے۔ شاہ ولی اللہ فرماتے ہیں،

”فقیر گفت امام ابوحنیفہؒ درین حکم داخل است“

ترجمہ:۔ یعنی کہ میں (شاہ ولی اللہ) کہتا ہوں کہ امام ابوحنیفہؒ اس میں داخل ہے۔

ذہنی صلاحیت | امام صاحب کی ذہانت و فراست و عقل کو سب تسلیم کرتے ہیں اور ائمہ کرام اور محدثین عظام نے آپ کی فراست و ذہانت کے بارے میں بہت کچھ لکھا ہے۔

امام مالکؒ سے کسی نے پوچھا کہ ان کے استدلال میں کتنی قوت ہے؟ انہوں نے جواب میں فرمایا کہ اگر وہ اس ستون کو سونے کا ثابت کرنا چاہیں تو کر سکتے ہیں۔

امام شافعیؒ فرماتے ہیں کہ فقہ میں سب ابوحنیفہؒ کے محتاج ہیں۔

امام یحییٰ بن معین فرماتے ہیں کہ فقہ دراصل ابوحنیفہؒ کی فقہ ہے۔

علی بن عاصم کا کہنا ہے کہ اگر آدمی دنیا کی عقل ایک پتے میں، اور دوسرے پتے میں حضرت امام ابوحنیفہؒ کی عقل رکھی جائے تو امام صاحب کا پتہ بھاری ہوگا۔

امام وکیع فرماتے ہیں کہ میں کسی ایسے عالم سے نہیں ملا جو امام ابوحنیفہؒ سے زیادہ فقیہ ہو اور ان سے بہتر نماز پڑھتا ہو۔

امام سفیان بن عیینہ کہتے ہیں کہ عبد اللہ بن عباسؓ اپنے زمانے کے عالم تھے۔ ان کے بعد امام شعیب اپنے زمانے کے عالم ہوئے۔ اور ان کے بعد امام ابوحنیفہؒ۔

یعنی برتینوں اپنے اپنے دور میں بے مثال تھے اور فرمایا کرتے تھے کہ امام ابوحنیفہؒ کی نظیر میری آنکھوں نے نہیں دیکھی۔

ماخذ علم | امیر المومنین ابو جعفرؒ نے امام صاحب سے دریافت کیا کہ آپ نے کن صحابہ کا علم حاصل کیا؟ تو آپ نے فرمایا:۔

” میں نے حضرت عمر بن الخطابؓ، حضرت علیؓ، حضرت عبد اللہ بن عباسؓ اور حضرت

عبداللہ بن مسعود کے شاگردوں سے علم حاصل کیا۔

**اوقیات** | امام صاحب نے فقہ اسلامی کی ترتیب و تدوین میں جو عظیم الشان خدمات انجام دی ہیں وہ محتاج بیان نہیں۔ بیان کیا جاتا ہے کہ امام صاحب نے جس قدر مسائل تدوین کیے ہیں، اُن کی تعداد ۱۲ لاکھ ۵۰ ہزار سے زائد ہے۔

اور فقہ میں وقتی بحثیں اور تقریبات آپ ہی نے پیدا کیں۔ اور اس طرح بوقلموں تلامذہ کا ہجوم آپ ہی کو ملا جنہوں نے اپنی خدا داد صلاحیتوں سے فقہ حنفی کو چمکا دیا۔ چنانچہ امام ابو یوسفؒ کو دیکھیے کہ احادیث و تقریبات پر نظر رکھتے ہیں۔ حسن بن زیاد سوال و تفریع میں بلند پایہ ہیں۔ زفر قیاس میں امام ہیں۔ اور امام محمدؒ سمجھ بوجھ اور اعراب و نحو میں باکمال

**نقل و اختلاف** | اُن کے مدرسہ فقہ و استدلال سے محدثین کرام کو یہ اختلاف ہے کہ قیاس و استدلال

کی ہمداریوں پر اس درجہ انہیں یقین ہے کہ بسا اوقات احادیث صحیحہ سے دامن چھوٹ چھوٹ گیا ہے۔ حضرت امام تو اس لیے اس بات سے معذور ٹھہراتے جاسکتے ہیں کہ ان کے وسائل علمی ہی اُس وقت اسی کے متقاضی تھے۔ بعد کے تلامذہ و مقلدین نے تو حد ہی کو دی۔ خواہ مخواہ قیاس کو ہر آئینہ حق بجانب ٹھہرنے کی کوشش کی۔

**ابتلاء** | دوسرے ائمہ و علماء کی طرح امام ابوحنیفہؒ کو بھی زمانہ کے پھیلائے ہوئے فتنوں سے دوچار ہونا پڑا۔ ابو جعفر منصور نے آپ کے سامنے مسند قضا پیش کی۔ مگر آپ نے ازراہ استغناء اُسے ٹھکرا دیا۔ کیونکہ آپ یہ سمجھتے تھے کہ ایسی حکومت کے بڑے بڑے عہدوں کو قبول کرنا جو غیر اسلامی ہو، اس بات کے مترادف ہے کہ اس کے تمام مظالم کو حق بجانب ٹھہرایا جائے۔ امام اس نکتہ کو سمجھے ہوئے تھے، اور حکومت وقت اسی بنا پر اصرار کر رہی تھی۔ کیونکہ آپ کے ایک تقرر سے ساری غیر اسلامی فضا صحیح ٹھہرتی تھی، اور حکومت یہ کہہ سکتی تھی کہ اگر ہماری حکومت غیر آئینی یا غیر اسلامی ہوتی تو ابوحنیفہؒ اس میں اتنے بڑے منصب پر کیوں فائز ہوتے، مگر آپ نے یہ منصب قبول کرنے سے انکار کر دیا۔ اس انکار پر آپ کو شدید تازیانوں کی سزا دی گئی۔ اللہ تعالیٰ حکومتیں بھی

کتنی ستم ظریف ہوتی ہیں۔ اتنا بڑا امام جس کی سطوتِ استدلال کے سامنے بڑوں بڑوں کی گردنیں جھکیں وہ ذلیل حکام کی ستیزہ کاری کا اس طرح شکار ہوا۔

امام احمد بن حنبل جب اس واقعہ کو یاد فرماتے تو من کی آنکھیں آنسوؤں سے بھرا آئیں اور وہ

رودیتے۔

مناقب حضرت امام کے فضائل و مناقب میں بہت سی کتابیں لکھی گئی ہیں۔ بن سے ان کی جلدالتِ قد۔ کا اندازہ ہوتا ہے۔

۱۔ عقود المرجان از امام طحاوی۔

۲۔ عقود المرجان کا اختصار۔ عقود الدر

۳۔ کتاب الشیخ از محمد بن احمد الملکی الخوارزمی المتوفی ۵۶۸ھ

۴۔ بستان فی مناقب النعمان

۵۔ الجواہر المصنیۃ از شیخ محی الدین القرشی

۶۔ شقائق النعمان ز معشری

۷۔ کشف المآستار از عبد اللہ محمد الحارثی

۸۔ کتاب الشیخ ظہیر الدین المرغینانی

۹۔ کتاب الشیخ مورخ بن المنظر قراد علی (بغدادی)

۱۰۔ کتاب الانتصار

وفات | خاندانِ نبوت میں واقعہ کہ بلا کے بعد متعدد افراد نے انقلابِ حکومت کی کوشش کی۔

محمد ذوالنفس الذکیر نے مدینہ طیبہ میں اور ان کے مشورہ سے ان کے بھائی ابرہیم بن عبد اللہ نے کوفہ میں منصور کے خلاف علم بغاوت بلند کیا۔ اور امام سے حسب نے بر ملا ان کی تائید کی۔ منصور پہلے ہی منصبِ قضا کے انکار کی وجہ سے آپ کے خلاف تھا۔ اب اس کو ایک اور موقع ہاتھ آ گیا۔ اس لیے اس نے شہر میں آپ کو قید کر دیا۔ قید خانہ ہی میں اس نے آپ کو زہر دلوایا۔ جب اس کا اثر آپ نے محسوس کیا تو سجدہ کیا، اور اسی حالت میں رجب ۱۵۰ھ میں اس جلیل القدر عالم نے اس دنیائے فانی سے دنیائے باقیٰ طرف کوچ کیا۔ اِنَّا لِلّٰهِ وَاِنَّا اِلَيْهِ رَاٰجِعُوْنَ۔